

باب پنجم اردو شاعری کا سیاسی و سماجی پس منظر

ڈاکٹر محمد اکبر حسین ذوالفقار

نظیر اکبر آبادی کی شاعری

میاں ولی محمد نظیر اکبر آبادی اپنے شہسوار قومی زندگی کے بے حد دل و بے نظیر توجہات تھے۔ وہ اردو شاعری کے روایتی ورثانوں سے وابستہ نہیں تھے اور نہ وہ کبھی کسی امیر کے درباری سے متوصل رہے۔ وہ اپنی ذات میں خود ایک ویرستان تھے، جس کی کچھ اپنی خصوصیات ہیں۔ نظیر کی شخصیت اور ان کی شاعری دونوں میں بڑا نوع اور ہمہ رنگی ہے۔ وہ بقول شیخ عظم اور غلط واکسار میں بے نظیر روزگار تھے (۱)۔ وہ اعلیٰ و ادنیٰ، امیر و غریب، عاقل و جاہل، قوی و ناتواں، مابد و ماسی، بچی کے دوست تھے۔ ان کے دل میں ہر انسان کے لیے جگہ تھی۔ زندگی کے ہر میلے میں غمیں نہیں شریک رہے، معاشرے کے ایک عام فرد کی حیثیت سے بھی اور ایک تماشائی اور سفر کے زوہپ میں بھی۔ آکرے کے اس قومیت پسند شاعر نے فنی اعتبار سے بھی اس عہد کی مقبول عام صنفِ سخن یعنی غزل کی بجائے نظم کو اپنی توجہ کا مرکز بنایا۔ ہر چند کہ نظیر نے غزلیں بھی کہی ہیں لیکن بقول اثر لکھنوی وہ اس میں کوئی امتیازی شان پیدا نہ کر سکے۔ البتہ سادگی اور مقامی نے کہیں کہیں جاذبیت اور طبیعت کی چلبلاہٹ نے سادگی و سادگی کی بھیم پیدا کر دی ہے۔ چونکہ طبیعت کا قدرتی میاں نظم کی طرف تھا، اس لیے بعض غزلیں سلسلی ہی نہیں بلکہ نظم نما ہیں (۲)۔ نظم کی جولان گاہ میں نظیر کے رہنماؤں نے اپنی جولانی طبع کے بے مثال جوہر دکھائے ہیں۔ اردو شاعری میں نظیر کا انفرادی مقام بھی دراصل ان نظموں ہی کی بدولت ہے، جن کے وسیع تر دائرے میں انھوں نے زندگی کے نوع اور رنگارنگی کے معمول بھی اکٹھے کر دیے ہیں اور گانے بھی۔ "گلشن بے غار" کے مؤلف شیخ نے نظیر کے کام کو سو قیام قرار دیا ہے اور اکثر دوسرے قدیم تذکرہ نگاروں نے مابنا اسی وجہ سے ان کا ذکر کرنا بھی مناسب نہیں سمجھا۔ اس کے برعکس دورِ جدید کے بعض نقادوں نے نظیر کو طبقہٴ نوام کا شاعر قرار دیتے ہوئے قدیم دور کے دور سے اردو شعرا کو طبقہٴ خواص (جاگیردار) کا نصیب و خواں کہا ہے اور نظیر کی شاعری کو اس عہد کی حقیقت شاعری کے رنگستان میں ایک شاداب گلستان سے تشبیہ دی ہے (۳)۔ قدیم تذکرہ نگاروں نے اگر نظیر کے ساتھ انصاف نہیں کیا تو جدید دور کے بعض نقادوں نے نظیر کے لیے وجہ امتیاز پیدا کرنے کے لیے قدیم شعراء کو مبنی جذبات و احساسات سے بیکر عاری قرار دے دیا اور یہاں تک کہ نظیر کے سوا کسی ایسے شاعر کا نام مثال کے طور پر بھی نہیں ملتا جو مہم اور مہم کے مسائل سے قریب تر آئے (۴)۔ "سائنٹک تنقید" کا یہ رخ بھی انتہا پسندانہ ہے اور

عدل و انصاف کے تقاضوں کو پورا نہیں کرتا، کیونکہ دوسرے اردو شعراء نے بھی متعدد بحر عمودی مسائل حیات کو اپنے فن میں جگہ دی ہے (جس کا جائزہ دوسرے ابواب میں لیا گیا ہے)۔ نظیر کبر آبادی کے الگ مطالعے کی ایک اور وجہ نظیر کا عہد بھی ہے۔ نظیر نے سودا و میر سے لے کر ذوق و غالب تک کا زمانہ دیکھا۔ ان کی وفات ۱۱۶۱ھ * ۱۸۳۰ء (۲۶ مئی ۱۲۳۶ھ) کو ہوئی۔ عمر خاصی طویل (سورس کے لگ بھگ) پائی۔ نفسِ روايت کے مطابق محمد شاہ کے عہد میں تادری حملے کے قریب پیدا ہوئے (۵)۔ گویا نظیر کا عہد شمالی ہند میں اردو شاعری کے قیوں اودار یعنی متقدمین، متوسطین اور متاخرین کے مین مین چلا جاتا ہے۔

۱

نظیر کا ماحول:

زمانے اور ماحول کے اعتبار سے نظیر نے سیاسی و معاشی دار و گیر کے مین شباب میں آنکھ کھولی۔ تادری اور ابدالی کے حملے، مرہٹوں، جانوں، روہیلوں اور سکھوں سے لے کر ایٹ انڈیا کمپنی تک کی غارت گریوں کے سانحات ان کے سامنے گزرے۔ نظیر کی سکونت زیادہ تر آگرہ میں رہی۔ ابھی اُن کا بچپن تھا کہ شاہ ابدالی کے حملوں کے دوران وہ اپنی ماں کے ساتھ دلی سے آگرہ چلے آئے اور عمر کا باقی طویل حصہ آگرہ میں ایک معلم کی حیثیت سے گزار دیا۔ آگرہ دلی کے بعد مغلوں کا دوسرا بڑا مرکزی شہر تھا۔ عروج کے زمانے میں بہت سے مغل شہنشاہوں نے اس کو اپنا دار السلطنت بنایا تھا۔ اکبر اور شاہ جہاں تو سپردِ خاک بھی نہیں ہوئے۔ مغلوں کے عہدِ زریں کی یادگار "تاج محل" کا شمار آج بھی عجائبِ روزگار میں ہوتا ہے۔ اسی سے اس تاریخی شہر کی قدیم عظمت و حشمت کا اندازہ لگایا جاسکتا ہے۔ اورنگ زیب اور اس کے جانشینوں کے عہد میں سیاسی انقلابات کا مرکز دلی بن گیا اور آگرہ کی مرکزی اہمیت بہت کم ہو گئی۔ حتیٰ کہ دوہرِ زوال میں جانوں نے اس عظیم الشان شہر کو اپنی تاخت و تاراج کا ہدف بنا کر خوب ٹوٹا کھسوتا اور آگرہ کی حالت بھی دلی کی طرح روز بروز بد سے بدتر ہوتی گئی۔ نظیر نے ایک مختصر سا قطعہ شہر آگرہ کے متعلق لکھا ہے جس سے اس شہر کی تاریخی اہمیت بھی واضح ہوتی ہے اور سیاسی حوادث نے آگرہ کو تباہی کے جس کنارے تک پہنچا دیا تھا، اس کا بھی اندازہ ہو جاتا ہے:

رکھتا ہے گو قدیم سے بنیاد آگرہ	اکبر کے نام سے ہوا آباد آگرہ
یاں کے کھنڈر نہ اور جگہ کی عمارتیں	یارو! عجب مقام ہے دل شاد آگرہ
شداد زر لگا نہ بناتا بہشت کو	گر جانتا کہ ہووے گا آباد آگرہ
توڑے کوئی قلعے کو کوئی ٹوٹے شہر کو	اب کس سے اپنی مانگے بھلا دار آگرہ
اب تو ذرا سا گاؤں بھی مین نہ دے اسے	لگتا تھا ورنہ چین کا داماد آگرہ
ایک بارگی تو اب مجھے یا رب تو پھر با	کرتا ہے اب خد سے یہ فریاد آگرہ
ایک خوبد نہیں ہے یہاں ورنہ ایک دن	تھا رخصتِ حسنِ بلخ و نوشاد آگرہ

ہرگز وطن کی یاد نہ آوے اُسے کبھی جو کر کے اپنی جاں کو کرے شاد اگر۔
 اس زمانے میں ملک بھر کو جن اترسیاہی حالات سے دوچار ہوا بڑا آگرا اس سے مستثنیٰ نہ تھا۔ ملک بھر
 کے بعد تباہی و بربادی اور کھنڈرات کے عبرت انگیز مناظر اگر کہیں دیکھے جاسکتے تھے تو وہ بھی شہر تھا، جو کبھی سطوں
 کے جاہ و جلال اور شوکت و شہت کا مظہر تھا، لیکن اب جاٹ گردی اور سرنگ و تازے اس کی عظیم الشان
 عمارتوں کو پیوند زمین کر کے اس تاریخی شہر کو بقول نظیر ایک ذرا سا گاؤں بنا دیا تھا۔ نظیر نے اسی شہر کے گرد و نواح
 میں اس طویل ذراے کا مشاہدہ کیا، جو سارے ہندوستان میں کھلا جا رہا تھا۔ مسلسل جنگ و جدل، قتل عام، لوث
 مار، آبادیوں کی بربادی، قصبوں اور شہروں کی ذرائعی، فصلوں کی تباہی، صنعت و حرفت کی بے قدری، معاشی بد حالی
 اور بے روزگاری کے اثر سے پیدا ہونے والی معاشرتی قباحتیں اور اخلاق سوزی کے ہمہ گیر واقعات۔ نظیر کی
 شاعری اسی ماحول میں پروان چڑھی، اور یہی سیاسی اور سماجی پس منظر ان کی مختلف النوع نظموں میں منظر ہوا
 ہے۔

نظیر کا موضوع:

نظیر اکبر آبادی کوئی سیاسی مفکر، ماہر معاشیات یا معاشرتی مصلح نہیں تھے کہ اپنے ماحول کے عبرت انگیز
 حالات کو دیکھ کر وہ کوئی راہ نجات یا راہ عمل لوگوں کے سامنے پیش کرتے۔ نہ ہی اس زمانے میں ملکی یا قومی مفاد کے
 لیے کوئی ایسی اجتماعی تحریک موجود تھی، جو نظیر کے افکار و اشعار سے فائدہ اٹھاتی۔ یہ دور انفراتفری، انتشار پسندی
 اور نفسا نفسی سے عبارت تھا۔ ملکی مفاد یا اجتماعی فلاح و بہبود پر ذاتی منفعت کو ترجیح دی جاتی تھی۔ ہر فرد و بشر اپنے
 اپنے حال میں سرگرداں تھا۔ طوائف السلوک نے ملک میں کوئی مرکزی نظام حکومت قائم نہ رہنے دیا تھا۔ نواب اور
 راجاڑے اپنی اپنی ریاستوں، جاگیروں اور ملکیتوں کے لیے ایک دوسرے سے دست و گریباں ہو رہے تھے اور
 اپنے اپنے تحفظ و بقاء کے لیے ایک غیر ملکی طاقت کے سامنے سر جھکا رہے تھے۔ ملک ایک بحرانی دور میں سے گزر رہا
 تھا۔ زندگی کی ہر قدرت و بالا ہو رہی تھی۔ پرانی قدوس قصہ پارینہ بن چکی تھیں۔ نئی اقدار حیات نے ابھی جنم نہ لیا
 تھا۔ ملک کی سیاسی و عمرانی زندگی تذبذب اور گونگی حالت میں تھی۔ فدا بے ثباتی کا احساس اسی وجہ سے معاشرے
 کی رگ رگ میں سرایت کر چکا تھا۔ نظیر کی اکثر نظموں میں زندگی اور زندگی کا بے پایاں جذبہ پایا جاتا ہے۔ لیکن
 ایسی نظموں کی بھی کمی نہیں، جن میں موت، فدا اور بے ثباتی و ناپائیداری کا الم انگیز احساس ان جذبات حیات پر
 غالب آ جاتا ہے۔ لیکن ہے یہ تضاد نظیر کی طویل زندگی کے مختلف ادوار کے رنگ و رنگ احساسات کا نتیجہ ہو۔ لیکن یہ
 تضاد خود ہندوستانی معاشرے میں بھی موجود تھا، اور شاید ہمیشہ سے موجود رہا ہے۔ یہاں شادی اور غم پہلو پہ پہلو
 ملتے ہیں۔ نظیر کے عہد میں بھی ایک طرف سیاسی حالات کی ابتری تھی۔ امن و امان کے فقدان نے لوگوں کی زندگی کو
 تلخ تر بنا رکھا تھا اور دوسری طرف خوشی کا کوئی ایک لمحہ اور روشنی کی کوئی ایک کرن بھی اگر کہیں سے اس تاریک فضا

میں میسر آ جاتی تھی، تو ہندوستانی عوام اسے ضائع نہیں جانے دیتے تھے۔ خوش قسمت کے یہ ہمہ گیر موانع۔ ہندوستان کے مختلف موسمی، مذہبی تہوار تھے، جن کو عوام بڑے جوش و خروش مناتے تھے اور چند لوگوں کے لیے۔ ویش کے سارے دکھ اور غم اُن کو بھول جاتے تھے۔ نظیر نے بھی ان عمومی تہواروں کو، خواہ وہ ہندوؤں کے ہوں یا مسلمانوں کے، ایسی رنگ میں لیا ہے اور معاشرتی زندگی کے اس نشاط انگیز پہلو کی عکاسی کرتے ہوئے بھی عوام کی بہت سی حالتوں کو بیان کیا ہے۔

نظیر ہندوستانی معاشرے کے ایک ایسے رکن تھے، جنہوں نے عام اجتماع انسانی میں کھل کر بھی اپنی انفرادیت کو برقرار رکھا۔ نظیر کی شاعری اور ان کی زندگی دونوں کا کیسوس خاصا وسیع ہے۔ نظیر نے ایک وسیع المشرَب انسان کی طرح ہر قسم اور ہر خیال کے لوگوں میں خود باش اختیار کی۔ یہی وجہ ہے کہ زندگی کی ہر سطح پر اُن کا مطالعہ بالکل ذاتی، نہایت تفصیلی اور حقیقت پر مبنی ہے اور اسی لیے ان کی نظموں میں بڑی ہمہ گیری ہے۔ اس ہمہ گیری میں ملکی زندگی کے بہت سے پہلو سمٹ آتے ہیں۔ لیکن نظیر کا موضوع سیاست کم ہے اور انسان اور اس کی معاشرت زیادہ۔

نظیر کی منظومات

نظیر نے اپنی جولانی طبع کا ثبوت مختلف النوع نظموں میں دیا ہے۔ یہ نظمیں نظیر کے سیاسی ماحول اور معاشرے کے مختلف پہلوؤں کی ترجمانی کرتی ہیں۔ ان میں نظیر کے مشاہدے اور تجربے کا جو ہر موجود ہے جو انہوں نے زندگی کے رنگا رنگ ہنگاموں، اعلیٰ مجلسوں اور عوامی میلوں، ہندوستان کے مختلف مذہبوں، فرقوں اور طریقوں کے معتقدات، رسم و رواج اور ان کے باہمی میل جول کو دیکھ کر انسان اور اس کی معاشرت کے بارے میں حاصل کیا۔ نظیر نے ان نظموں میں صرف اپنے مشاہدات ہی کو پیش نہیں کیا بلکہ ان پر حتی المقدور تنقید و تبصرہ بھی کیا ہے اور معلمانہ انداز میں اپنے سامعین کو سمجھاتے ہوئے ہندو موعظت سے بھی کام لیا ہے۔ گرد و پیش کے حالات و واقعات کے مشاہدے اور ان کے تجزیے سے نظیر کے ہاں ایک فلسفہ حیات بھی پیدا ہوا ہے۔ ہر چند کہ اس فلسفہ حیات میں اثباتی نقطہ نظر سے زیادہ گہرائی نہیں اور نہ ہی یہ فلسفہ حیات اس عہد کے منفیانہ رجحانات سے یکسر منہ ر ہے۔ تاہم اس میں زندگی کی صحت مند قدروں کا غصہ غالب ہے۔ اس فلسفہ حیات کو نظیر نے مختلف عنوانوں سے اپنی نظموں میں بیان کیا ہے جس کی تفصیل آگے آئے گی۔ فنی لحاظ سے نظیر نے اپنی نظموں میں خمس اور مسدس کے پیمانوں کو ترجیح دی ہے۔ ان پیمانوں کو اختیار کرنے میں خوبی یہ ہے کہ عمومی زندگی کے مختلف واقعات کو مرتعوں کی شکل میں تسلسل کے ساتھ پیش کیا جاسکتا ہے۔ نظم کا ہر بند اپنے دامن میں زندگی کا ایک واقعہ، ایک موقع یا ایک منظر لیے ہوئے ہے اور خمس میں ٹیپ کا مصرع یا مسدس کی صورت میں ہر بند کا آخری شعر ان متعدد واقعات کو ایک مسلک میں منسلک کرنے کے علاوہ ایک مجموعی تاثر بھی قائم رکھتا ہے۔ نظموں کا لب و لہجہ اور بحروں کا انتخاب اکثر موضوع

۱۱ ہوا کی کاغذ تھے لیکن اس میں کسی طبقے کا محاسبہ یا دل آزاری نہیں کی گئی۔ یہ نظیر کا خام مسلک تھا کہ کسی بات سے کسی انسان کا دل نہ دیکھے، خواہ وہ کیسا ہی پر قیاس کیوں نہ ہو۔ یہی وجہ ہے کہ ان سر قیول یا کلاموں کو دیکھنے والا جھٹم ہوئے بغیر نہیں رہ سکتا۔ نظیر نے ایک نکتہ شناس مہر کی حیثیت سے دنیائے ذوں کا جو طرفہ تماشا دیکھا، اسے چند سر قیول میں پیش کیا ہے۔ یہ مرقعے شاعر کے علاوہ تماشا یوں کے ہوش کھونے کے لیے کافی ہیں۔ نظیر کی اس نظم کے چند بندوں کا مطالعہ یہاں خالی از دلچسپی نہ ہوگا۔

نہیں ہے زور جنھوں میں وہ کشتی لڑتے ہیں جو زور والے ہیں وہ آپ سے بچھڑتے ہیں
جھپٹ کے اندھے بھی بیروں کے تئیں پکڑتے ہیں نکالے چھاتیاں کبڑے اکڑتے پھرتے ہیں
غرض میں کیا کہوں دنیا بھی کیا تماشا ہے

زباں ہے جس کی اشارت سے وہ پکارے ہے جو گونگا ہے وہ کھڑا فارسی بگھارے ہے
کلاہ بنس کی کٹوا کھڑا اُتارے ہے اچھل کے مینڈکی ہاتھی کے لات مارے ہے
غرض میں کیا کہوں دنیا بھی کیا تماشا ہے

چمن ہیں شگ بنوں بچ آب جاری ہے خراب بھول ہیں کانٹوں کی گلنداری ہے
سیاہ گوش کو پڑی نے لایت ماری ہے دبتے پھرتے ہیں چیتے ہرن شکاری ہے
غرض میں کیا کہوں دنیا بھی کیا تماشا ہے

جنھوں کی ڈاڑھی ہے ان کی تو بات واہی ہے جو ڈاڑھی منڈے ہیں ان کی سند گواہی ہے
سیاہی روشنی اور روشنی سیاہی ہے اجاز شہر میں مردوں کی بادشاہی ہے
غرض میں کیا کہوں دنیا بھی کیا تماشا ہے

جنھوں میں عقل نہیں وہ بڑے سیانے ہیں جو عقل رکھتے ہیں وہ بادلے دوانے ہیں
زمانے شوق سے مردوں کے پہنے بانے ہیں جو مرد ہیں وہ بڑے بیچرے زمانے ہیں
غرض میں کیا کہوں دنیا بھی کیا تماشا ہے

مزید تھے سو ہوئے چشم میں سبھوں کی حقیر حقیر تھے سو ہوئے سب میں صاحب توقیر
عجب طرح کی ہوائیں ہیں اور عجب تاثیر اچنبھے خلق کے کیا کیا بیاں کروں میں نظیر
غرض میں کیا کہوں دنیا بھی کیا تماشا ہے

اقتصادی احوال:

نظیر کی شاعری میں اقتصادیات ایک نہایت اہم موضوع ہے۔ ”شہر آشوب“ کے علاوہ دیگر موسمی اور

208

- Scanned with CamScanner